

ແຕ່ບຸນກວ້າງເພື່ອນຮັກ

ໂດຍ: ບ່າວຫຼັກເຈັດ

ເຫັນຄໍາກອນບຸນກວ້າງ ຫຼົງຫວັງອອກວ່າ "ອໍາໂກຍ!"

ຈັ່ງແມ່ນຕີເຫຼືອຫຼາຍ ເພື່ອນສະຫາຍເຮົານີ້

ມີສໍານວນບົນເຍື້ຍ ທັງສເລີຍເປັນຄໍາມ່ວນ

ຊວນຜູ້ອ່ານໃຫ້ລັກຍິ້ມ ຄືຊົມນໍ້າເຂົ້າຫມໍ່າໄສ

ນາງຊຽນກອນສົ່ງໃຫ້ ຝາກຫມູ່ເພື່ອນ ເທື່ອທໍາອິດ

ນິມົດຫມາຍອັນດົງາມ ທີ່ທາບຫາມຊຽນຍ້ອນ

ມີນັກກອນມາເພີ້ມ ເສີມພລັງຄວາມມ່ວນຊື່ນ

ບາດນີ້ນີ້ ຊາວຫຼັກເຈັດຊົງພົດພື້ນ ຄືສຽງຄື້ນນໍ້າທະເລ ພຸ້ນແລ້ວ

ສ່ວນວ່າ ຜູ້ຍັງຄົດໂອ້ເອ້ ລັງເລເຣື້ອງການຊຽນກອນ ເຊີນເຢີ

ມາຖອດຖອນບົດຮຽນ ເຣື້ອງຂົດຊຽນຮັກສາໄວ້

ຢ່າໄດ້ໄລລາຖິ້ມ ເປັນສນົມຕິດຝຸ່ນ ບໍ່ດີເດີ

ຢ່າເປັນວັງນໍ້າຂຸ່ນ ໃຫ້ນໍ້າໄສສ່ອງກ້າ ພໍປາຊື້ນລ່ອງລອຍ

ບຸນກວ້າງເອີຍ ໃຈເຮົາຄົດຄ້ອຍໆ ເພື່ອນບໍ່ຄ່ອຍສຸຂສະບາຍ ປານໃດບໍ່?

ຂໍສະຫາຍຢ່າຫັກໂຫມ ຂົ່ມໂຕເອງຫຼາຍດ້ານ

ລົດວຽກງານຖ້າພໍໄດ້ ໃຫ້ມັນຫຼາຍດ້ານພັກຜ່ອນ ແນ່ເດີ

ສ່ວນການກິນການນອນ ໃຫ້ພຽງພໍຄົບຖ້ວນ ສົມຄວນແທ້ແກ່ຮ່າງກາຍ

ອີກໜຶ່ງ ການຂົດຊຽນສາມາດໃຫ້ ຄຸນປໂຍດຫຼາຍໆຕອນ

ອ່ານຊຽນກອນຈົດໃຈເພີນ ຊື່ນບານສະເບີຍໜ້າ

ລົມບັນຫາທີ່ຄາຄ້າງ ລົມຄວາມຫຼັງທີ່ຫມອງຫມົ່ນ ດີເດີ

ລະຖິ້ມຄວາມສັບສົນ ຄວາມກັງວົນບໍ່ຄິດພໍ້ ພໍໂຕໄດ້ອ່ານກອນ ເຮົາແລ້ວ...

ຢ່າຫາວ່າເຮົາຢ້ອນ	ຫຼືສອນເພື່ອນໃຫ້ເສັ້ນຫົວ ໃດເດີ
ເປັນຫວ່າງໂຕອີ່ຫຼີໃດ	ຫມູ່ສະຫາຍທຸກຄົນພ້ອມ
ຮວມທັງສອງເກີແກ້ວ	ວົງວຽນກໍເຄີຍເລົ່າ ໃຫ້ຟັງເດີ
ຄຸດມາໄລ ບໍ່ເຄີຍປະລະເຈົ້າ	ພາກັນເວົ້າຈົມຫາ ໂຕແລ້ວ